

महत्वपूर्ण एवं खास

दक्षिण कोरिया के सैन्य अभ्यास से पहले 'धमाका' करेगा उत्तर कोरिया

सोल, (आरएनएस)। अमेरिका और दक्षिण कोरिया के संयुक्त सैन्य अभ्यास से पहले उत्तर कोरिया एक और बलिस्टिक मिसाइल के परीक्षण के लिए तैयार है। दक्षिण कोरिया ने सरकार के सूत्रों का हवाला देते हुए इस रिपोर्ट को प्रकाशित किया है। अमेरिकी नौसेना ने कहा था कि अगले हफ्ते वह दक्षिण कोरिया के साथ मिलकर सैन्य अभ्यास करेगा, जिसे उत्तर कोरिया के खिलाफ शक्ति प्रदर्शन माना जा रहा है। अमेरिका की इस घोषणा से प्योंगयांग के क्रोधित होने की भी पूरी आशंका जताई जा चुकी है जो पहले ही संयुक्त सैन्य अभ्यास को लेकर कड़ी प्रतिक्रिया दे चुका है। सैटलाइट तस्वीरों से यह पता लगता है कि लॉन्चर पर मिसाइलों को प्योंगयांग और उत्तरी फायंगन प्रांत के पास ले जाया जा रहा है। अखबार के मुताबिक, अमेरिकी और दक्षिण कोरियाई सैन्य अधिकारियों को शक है कि उत्तर कोरिया ऐसे मिसाइल परीक्षण की तैयारी कर रहा है जिसकी जड़ में अमेरिका हो। रिपोर्ट में बताया गया है कि यह हॉसंग-14 अंतर महा द्विप्रीय मिसाइल (आई सी बीएम) हो सकता है, जिसकी जड़ में अमेरिका का अलास्का होगा या फिर हॉसंग-12 मिसाइल

का परीक्षण किया जाएगा जो मध्यम दूरी का मिसाइल है। उत्तर कोरिया के शासक किम जोंग-उन ने अगस्त महीने में अमेरिका के अधीन आने वाले गुआम पर इसी मिसाइल से हमला करने की धमकी दी थी। एक अन्य आशंका यह भी है कि उत्तर कोरिया हॉसंग-13 आईसीबीएम का परीक्षण कर सकता है, जिसकी पहुंच बाकी दो मिसाइल से ज्यादा है और यह अमेरिका के पश्चिमी तट तक वार करने की क्षमता रखता है। दक्षिण कोरिया के रक्षा मंत्रालय ने इस रिपोर्ट पर कोई भी बयान देने से इनकार कर दिया है। रक्षा मंत्रालय की ओर से कहा गया, 'हम सेना से जुड़ी खुफिया जानकारी से जुड़े मामलों पर कोई टिप्पणी नहीं देंगे। हमने उत्तर कोरिया पर नजर बनाई हुई है।' बता दें कि पिछले महीने उत्तर कोरिया ने अपने छठे और सबसे ज्यादा शक्तिशाली परमाणु बम का परीक्षण किया था। इसके बाद से ही अमेरिका और पॉथ कोरिया के बीच तनाव जारी है और संयुक्त राष्ट्र ने भी प्योंगयांग पर अब तक के सबसे कड़े प्रतिबंध लगाए हैं। इसके बाद ही अमेरिका ने इस क्षेत्र में अपने दो करीबी देशों- दक्षिण कोरिया और जापान के साथ सैन्य अभ्यास बढ़ाया है।

कई मामले दर्ज किये जाने के खिलाफ सुप्रीम कोर्ट पहुंचे शरीफ

इस्लामाबाद, (आरएनएस)। पाकिस्तान के पूर्व प्रधानमंत्री नवाज शरीफ ने सुप्रीम कोर्ट में एक याचिका दायित्व कर अपने खिलाफ देश की भ्रष्टाचार निरोधी संस्था द्वारा भ्रष्टाचार के कई मामले दर्ज किये जाने को चुनौती दी। नेशनल एकाउंटेबिलिटी ब्यूरो (एनएबी) ने 67 वर्षीय शरीफ, उनके परिवार के

सदस्यों और वित्त मंत्री इशाक डार के खिलाफ इस्लामाबाद जवाब देही अदालत में भ्रष्टाचार और धन शोधन के तीन मामले दर्ज किये हैं। मामले दर्ज किये जाने से कुछ सप्ताह पहले सुप्रीम कोर्ट ने शरीफ को पनामा पेपर्स मामले में 28 जुलाई को प्रधानमंत्री के रूप में अयोग्य करार दिया था।


दक्षिण मेक्सिको में फिर आए 5.4 तीव्रता वाले भूकंप के झटके

मेक्सिको (आरएनएस)। दक्षिणी मेक्सिको में शुक्रवार रात को फिर से 5.4 तीव्रता वाले भूकंप के झटके महसूस किए गए, लेकिन किसी तरह की क्षति होने की तत्काल सूचना नहीं मिली है। अमेरिका के भूगर्भीय सर्वेक्षण के अनुसार भूकंप का केंद्र मेक्सिको के दक्षिण-पश्चिम में ओक्सकाका राज्य के तट पर 59.5 किलोमीटर की गहराई पर

था। मेक्सिको सिटी के आपातकालीन सेवा प्रमुख फॉस्टो लूगो ने स्थानीय टेलीविजन पर कहा कि राजधानी में कल भूकंप हल्के से महसूस किए गए थे, लेकिन नुकसान की कोई सूचना नहीं है। गौरतलब है कि मेक्सिको में पिछले महीने आए विनाशकारी भूकंप के कारण पांच सौ लोगों की मौत हो गई थी और सैकड़ों इमारतें क्षतिग्रस्त हो गई थीं।

आतंकीयों से निपटने के लिए चीन ने विकसित की लेजर गन

बांजग, (आरएनएस)। चीन ने एक नयी लेजर गन विकसित की है जो एक सेकंड के भीतर ही 200 मीटर के लक्ष्य पर निशाना साधने में सक्षम है। इसका इस्तेमाल आतंक रोधी अभियानों के लिए किया जाएगा। मीडिया में आई एक रिपोर्ट में आज यह जानकारी दी गई। चीन के हुनान प्रांत में हाल में आतंकवाद रोधी एक अभ्यास के दौरान इस बंदूक का प्रदर्शन किया गया। इस बंदूक में निशाना लगाने के लिए एक हैंडसेट है और एक बैक पैक है जिसमें इसे संचालित करने संबंधी चीजें हैं। चाइना एरोस्पेस साइंस एंड इंस्ट्रुमेंट्स कॉर्पोरेशन (सीएएसआईसी) से संबद्ध कंपनी होंगफेंग ने इस गन का प्रदर्शन किया। यह बंदूक अन्य



हथियारों की तुलना में अधिक तेजी से और सही निशाना लगाने में सक्षम है। इस गन का विकास करने वाले इंजीनियरों में शामिल रहे यान आंजहे ने ग्लोबल टाइम्स को बताया कि इस बंदूक को चलाने के दौरान यह आवाज नहीं करती और इससे रोशनी नहीं निकलती है। यान ने कहा कि इसको चलाना आसान है क्योंकि यह पीछे की तरफ धक्का भी नहीं मारती और इसका रखरखाव भी महंगा नहीं है।

बर्से को गोद में लेकर ट्रेन के सामने कूदी महिला मौत

कोलकाता, (आरएनएस)। मुर्शिदाबाद जिले के समरेशगंज-वासुदेवपुर रेलवे स्टेशन के पास आठ महीने के शिशु को साथ लेकर एक महिला ने लोकल ट्रेन के सामने छलांग मार दी। ट्रेन से कट कर महिला की मौत पर ही मौत हो गई। उसकी पहचान नहीं हो सकी है। जबकि इसी हादसे में उसका बच्चा गंभीर रूप से घायल हो गया। उसे शमरेशगंज अस्पताल में भर्ती कराया गया है। जानकारी के मुताबिक, समरेशगंज-वासुदेवपुर रेलवे स्टेशन से कुछ दूरी पर बुधवार की रात महिला अपने आठ माह के बच्चे को लेकर रेल की पटरियों पर टहल रही थी। जैसे ही वहां से कटवा-जमालपुर लोकल ट्रेन गुजरी महिला उसके सामने कूद गई। ट्रेन की चपेट में आने से

महिला के दो टुकड़े हो गए और मौत पर ही उसकी मौत हो गई। स्थानीय महिला मुमताज बेवा ने बताया कि बुधवार की रात महिला को रेल की पटरियों पर सदिग्ध हालत में घूमता देख उसका नाम-ठिकाना जानना चाहा पर उसने कुछ नहीं बताया। परिवार के बारे में पूछने पर कहा कि वो अकेली है। उससे पूछा गया कि वह कहाँ जाएगी, तो कहा कि उसे भी नहीं पता कि वो कहाँ जाएगी। इसके कुछ दूर बाद ही उसने ट्रेन के सामने कूद कर जान दे दी। स्थानीय लोगो द्वारा सूचना पाकर मौके पर पहुंची जीआरपी ने शव को कब्जे में लेकर पोस्टमार्टम के लिए भेज दिया। इस बीच समरेशगंज पुलिस भी मौके पर पहुंच गई। दोनो महिला की पहचान सुनिश्चित करने में जुटे हैं।

गौतम बंबावाले बने चीन में भारत के नए राजदूत

पेइ चिंग (आरएनएस)। अनुभवी राजनयिक गौतम बंबावाले को चीन में भारत का नया राजदूत नियुक्त किया गया। वह इस समय पाकिस्तान में भारत के उच्चायुक्त हैं। विदेश मंत्रालय ने गुरुवार रात यह घोषणा की। मंत्रालय ने कहा कि 1984 बैच के भारतीय विदेश सेवा (आईएफएस) के अधिकारी बंबावाले के जल्द ही पदभार संभालने की उम्मीद है। वह विजय गोखले की जगह लेंगे। चीन-भारत संबंधों को लेकर दक्षता प्राप्त बंबावाले ने अपनी विदेशी भाषा (सीखने के लिए) के रूप में मंदारिन का चयन किया था

और 1985 से 1991 के बीच हांगकांग एवं बीजिंग में सेवा दे चुके हैं। वह बीजिंग में भारतीय दूतावास के उपप्रमुख के तौर पर काम कर चुके हैं बंबावाले जर्मनी, अमेरिका और चीन में भी काम कर चुके हैं। पाकिस्तान में भारत के राजदूत रहते हुए गौतम बंबावाले ने भारत और पाकिस्तान के साथ संबंधों को लेकर भारत का पक्ष मजबूती से पाकिस्तान की सरकार के सामने रखा है। वहीं वर्तमान में पोलैंड में भारत के राजदूत अजय बिसारिया को पाकिस्तान में उच्चायुक्त नियुक्त किया गया है।

दलित महिला की पिटाई पर एसओ सहित 12 पुलिसकर्मी नपे

मेरठ (आरएनएस)। लेन देन के विवाद में न्याय की आस लेकर खरखौदा थाने पहुंची दलित महिला की पिटाई के मामले में पूरा थाना नप गया। महिला की शिकायत पर एससीएसटी कोर्ट ने तत्कालीन एसओ सहित 12 पुलिसकर्मियों के खिलाफ मुकदमा दर्ज करने के आदेश दिए हैं। दरअसल, हापुड़ निवासी दलित समाज की सरोज का अलीपुर निवासी अपने रिश्तेदार मोनू से बीस हजार के लेनदेन को लेकर विवाद चल रहा था। सरोज का आरोप है कि बीती 18 जून 2017 को खरखौदा पुलिस ने थाने में उसके साथ मारपीट करते हुए उल्टा उसे ही झूठे आरोप में जेल भेज दिया। 21 जून 2017 को जेल से रिहा होने के बाद महिला ने पूरे प्रकरण की

शिकायत एससीएसटी कोर्ट में की। जिस पर जांच कराते हुए कोर्ट ने महिला की शिकायत सही पाई। एससीएसटी कोर्ट ने तत्कालीन इंस्पेक्टर संदीप कुमार, बिजली बंबा चौकी इंचार्ज करतार सिंह सहित उस समय खरखौदा थाने में तैनात रहे 12 पुलिसकर्मियों के खिलाफ मुकदमा दर्ज करने के आदेश दिए हैं। इस आदेश के बाद पुलिसकर्मियों में हड़कंप मचा है। गौरतलब है तत्कालीन इंस्पेक्टर संदीप कुमार का नोएडा तबादला हो चुका है और उस समय बिजली बंबा चौकी इंचार्ज रहे करतार सिंह इस समय एसओ भावनपुर हैं। हालांकि अभी थाने द्वारा मुकदमा दर्ज होने की पुष्टि नहीं की गई है। एसपी देहात राजेश कुमार ने भी ऐसी किसी जानकारी से इंकार किया है।

सरकार ने छीने 5 महीने में 3 पुलिस कर्मियों के वीरता सम्मान

नई दिल्ली, (आरएनएस)। भारतीय सरकार ने पिछले 5 महीने में 3 पुलिस कर्मियों के वीरता मेडल छीन लिए हैं। इस लिस्ट में पंजाब पुलिस के सब इंस्पेक्टर गुरमीत सिंह, झारखंड पुलिस के ललित कुमार और मध्य प्रदेश पुलिस के अडिशनल एसपी धर्मेन्द्र चौधरी का नाम शामिल है। इन सभी के खिलाफ आपराधिक और भ्रष्टाचार के मामले दर्ज हैं। गृह मंत्रालय की ओर से कहा गया कि इन तीनों ने पुलिस विभाग की गरिमा को नुकसान पहुंचाया

है। एक अधिकारी के अनुसार, पंजाब पुलिस के सब इंस्पेक्टर गुरमीत सिंह को 1997 में वीरता मेडल से सम्मानित किया गया था। गृह मंत्रालय की नोटिस है कि उन्हें 2006 में एक हत्या के मामले में दोषी ठहराया गया था। मंत्रालय को इस बारे में 2015 में पता चला, जिसकी पंजाब पुलिस ने पुष्टि कर दी है।

सर्गाफा दुकान का ताला तोड़ चोरों ने लाखों की ज्वेलरी पर किया हाथ साफ

गाजीपुर (आरएनएस)। सदर कोतवाली क्षेत्र के आदर्श गांव निवासी दयाशंकर के आदर्श गांव चट्टी पर स्थित आभूषण की दुकान का शटर तोड़कर चोरों ने बीती रात लाखों की ज्वेलरी पर हाथ साफ कर दिया बताया गया कि प्रतिदिन की भांति वह गुरुवार की रात दुकान बंद कर घर चले गये। शुक्रवार की अलसुबह उधर से गुजरते ग्रामीणों की नजर टूटे शटर पर पड़ी तो लोगों ने इसकी सूचना दयाशंकर को दी सूचना पाते ही वे भागे-भागो अपनी दुकान पर आये और दुकान का टूटा शटर और टूटी तिजोरी देख सन्न रह गये पता

चला कि चोरो ने दुकान का शटर चाड़कर दुकान के अंदर तिजोरी में रखे साढे तीन किलो चांदी व 60 ग्राम सोना के गहने लेकर चम्पत हो गये चोरी की सूचना मिलते ही शहर कोतवाल राजीव कुमार सिंह, गोरानाबाजार चौकी इंचार्ज शिवकुमार यादव मौके पर पहुंचकर घटना की जानकारी लेकर अज्ञात चोरो के खिलाफ मुकदमा दर्ज कर घटना की तहकीकात में जूट गय पुलिस को बगल के सीसी फुटेज कैमरा से काफी जानकारीयों मिली हैं जिसके चलते कोतवाल राजीव कुमार सिंह ने घटना के शीघ्र खुलासा करने का आश्वासन दिया है।

जवाहर नवोदय विद्यालय में प्रवेश परीक्षा हेतु आन लाईन होंगे जमा

गाजीपुर (आरएनएस)। जवाहर नवोदय विद्यालय में प्रवेश परीक्षा 2018 हेतु आवेदन पत्र जन सेवा केन्द्रों के माध्यम से भरे जायेंगे प्रधानाचार्य मुख्तार आलम ने बताया कि इस वर्ष प्रवेश फॉर्म ऑनलाइन भरा जाएगा जो की प्रत्येक ग्रामपंचायत में स्थित सी.एस.सी. जनसेवा केन्द्र से भरा जाएगा यहाँ से अभिभावक अपने बच्चों का रजिस्ट्रेशन सुगमता से करा सकते हैं सी.एस.सी. के जिला प्रबंधक शिवा नन्द उपाध्याय एवं जिला प्रबंधक तौसीफ अहमद ने बताया कि जिले में लगभग 1100

जनसेवा केंद्र है जहाँ से प्रवेश हेतु पंजीकरण का कार्य सुचारु ढंग से संचालित किया जाएगा लगभग 10000 आवेदन का लक्ष्य रखा गया है जिसको सभी संचालको के माध्यम से पूरा किया जाएगा सभी संचालको को ये निर्देशित किया गया कि अपने सेक्टर से ज्यादा आवेदन कराये इस अवसर पर विनय प्रकाश दुबे, डी सी.कुशवाहा, शिवा शंकर सिंह, अजित कुमार, सनन्दन उपाध्याय, तौफीक अहमद, कमलेश कुमार, विनय पांडेय आदि उपस्थित थे।

पीएम मोदी का नीतीश ने किया स्वागत, दिया दोस्ती का लाल गुलाब

पटना (आरएनएस)। प्रधानमंत्री नरेंद्र मोदी पटना विश्वविद्यालय के शताब्दी दिवस समारोह में भाग लेने पटना एयरपोर्ट पहुंच गए हैं। उनका स्वागत बिहार के राज्यपाल सत्यपाल मलिक और सीएम नीतीश ने किया। उनके साथ ही कई गणमान्य लोग मौजूद रहे। अब पीएम पटना एयरपोर्ट से सीधे हेलीकॉप्टर से पटना यूनिवर्सिटी के समारोह स्थल के लिए रवाना होंगे। पीएम आज जहां विभिन्न परियोजनाओं का शिलान्यास करेगे तो वहीं पटना विश्वविद्यालय (पीयू) के शताब्दी समारोह में भी शामिल होंगे उनके आगमन को लेकर पटना यूनिवर्सिटी के समारोह स्थल का मंच सजकर तैयार है, अब बस सभी लोग के लिए पलक पॉन्डे बिल्डिंग पीएम नरेंद्र मोदी का बेसब्री से इंतजार कर रहे हैं। पीएम आगमन को लेकर पटना से लेकर मोकामा तक की सुरक्षा बढ़ा दी गई है। पटना के जिलाधिकारी संजय अग्रवाल ने बताया कि पीएम कुछ ही देर में दिल्ली से पटना के लिए रवाना होंगे। सुरक्षा व्यवस्था की चाक चौबंद व्यवस्था की गई है। सीसीटीवी के जरिए पल-पल की जानकारी ली जा रही है। प्रधानमंत्री के आगमन से पहले समारोह में शिरकत करने कई मंत्री और सांसद विधायक पहुंच चुके हैं। समारोह में पीएम मोदी के जयकारे लग रहे हैं। लोगों में काफी उत्साह है। केंद्रीय मंत्री रविशंकर प्रसाद, केंद्रीय मंत्री रमविलास पासवान, रविशंकर प्रसाद, उषेंद्र कुशवाहा, अश्विनी चौबे, मंत्री विनोद नारायण झा, मंत्री मंजू वर्मा, पूर्व शिक्षामंत्री अशोक चौधरी सहित कई गणमान्य लोग कार्यक्रम स्थल पहुंच चुके हैं। पटना विश्वविद्यालय के छत्र पीएम के आगमन को लेकर काफी खुश हैं, उनका उत्साह चरम पर है। छत्राओं ने बताया कि आज हम उस एतिहासिक पल के गवाह बनेंगे क्योंकि आज पटना का शताब्दी दिवस समारोह है और पीएम इसमें शिरकत करने आ रहे हैं। प्रधानमंत्री विशेष विमान से सुबह 10:40 बजे पटना हवाईअड्डे पहुंचेंगे और वहां से सीधे पटना साइंस कॉलेज परिसर जाएंगे, जहां पटना विश्वविद्यालय के 100 साल पूरे होने के उपलक्ष्य में शताब्दी समारोह का आयोजन होने जा रहा है। पीयू के समारोह के बाद प्रधानमंत्री मोकामा जाएंगे और वहां केंद्रीय सड़क परिवहन एवं राजमार्ग मंत्रालय द्वारा आयोजित कार्यक्रम में राष्ट्रीय राजमार्ग संख्या 31 के औट-सिमरिया पथ को चार लेन किए जाने, छह लेन वाले गंगा सेतु के निर्माण और बखित्यारपुर-मोकामा पथ को चौड़ा कर चार लेन बनाने सहित चार राष्ट्रीय राजमार्ग परियोजनाओं का शिलान्यास करेगे। इस मौके पर केंद्रीय सड़क परिवहन एवं राजमार्ग मंत्री नितिन गडकरी भी उपस्थित रहेंगे। इन कार्यक्रमों में भाग लेने के बाद प्रधानमंत्री अपराह्न 3:15 बजे पटना हवाईअड्डे पहुंचेंगे और फिर दिल्ली के लिए रवाना हो जाएंगे। प्रधानमंत्री के बिहार दौर को लेकर सुरक्षा के कड़े प्रबंध किए गए हैं। प्रधानमंत्री की सुरक्षा को लेकर पुलिस महानिदेशक पीके ठाकुर ने पुलिस मुख्यालय में सुरक्षा व्यवस्था की समीक्षा की। पुलिस मुख्यालय के मुताबिक, पटना से मोकामा तक 3500 से ज्यादा अतिरिक्त पुलिसकर्मियों को तैनात किया गया है। इसके अलावा केंद्रीय रिजर्व पुलिस बल (सीआरपीएफ) और विशेष कार्यबल को भी लगाया गया है।



शुभ दीपावली
सिटी कोतवाली, रायगढ़
की ओर से आप सभी को
दीपावली की हार्दिक शुभकामनाएँ...

शुभ दीपावली
सिटी मॉल, रायगढ़
की ओर से आप सभी को
दीप पर्व की हार्दिक शुभकामनाएँ...

शुभ दीपावली
जल संसाधन विभाग, रायगढ़
की तरफ से आप सभी को
दीपावली पर्व की
हार्दिक शुभकामनाएँ...

शुभ दीपावली
जनपद पंचायत, रायगढ़
की ओर से आप सभी को
दीप पर्व की हार्दिक शुभकामनाएँ...

शुभ दीपावली
जिला पंचायत, रायगढ़ की तरफ से
आप सभी को दीपावली पर्व की
हार्दिक शुभकामनाएँ...

शुभ दीपावली
कार्यपालन अभियंता विभाग, रायगढ़
की तरफ से आप सभी को
दीपावली पर्व की हार्दिक शुभकामनाएँ...

शुभ दीपावली
आप सभी रायगढ़ वासियों को
दीपावली की हार्दिक शुभकामनाएँ...
कौशलेष मिश्रा (पार्षद), रायगढ़

आरोपी पति व सास गिरफ्तार - विवाहिता की हत्या कर खूंटी पर लटकाने का मामला

फिरोजाबाद (आरएनएस)। शव कमेरे में खूंटी पर लटका था, जो अधजला था। मायका विवाहिता की बेरहमी से हत्या करने के बाद शव की हत्या कर शव खूंटी को खूंटी पर लटकाने का प्रयास किया है। पति लटकाकर जलाने का प्रयास किया है। पिता नगरिया ब्रज निवासी हरिनारायण ने तहरीर में कहा था कि बेटी की शादी में दान देहज दिया, लेकिन ससुराली जन अतिरिक्त देहज के रूप में आभूषण एवं भैंस की मांग कर रहे थे। मांग पूरी न होने पर मारपीट की जाती थी। सीओ टुंडला धर्मेन्द्र सिंह ने घटना स्थल का निरीक्षण कर परिजनों से बातचीत की। पुलिस ने तहरीर पर पति राकेश, ससुर भोगीलाल व सास चंद्रमुखी के खिलाफ मुकदमा दर्ज कर लिया। पुलिस ने आरोपी पति राकेश और उसकी मां चंद्रमुखी को आईपीसी की धारा 498ए, 304बी, 3/4 द0प्र0अधि0 के तहत गिरफ्तार कर कार्यवाही करते हुये शुक्रवार को जेल भेजा है। जबकि ससुर भोगीलाल की तलाश जारी है।

शव कमेरे में खूंटी पर लटका था, जो अधजला था। मायका विवाहिता की बेरहमी से हत्या करने के बाद शव की हत्या कर शव खूंटी को खूंटी पर लटकाने का प्रयास किया है। पति लटकाकर जलाने का प्रयास किया है। पिता नगरिया ब्रज निवासी हरिनारायण ने तहरीर में कहा था कि बेटी की शादी में दान देहज दिया, लेकिन ससुराली जन अतिरिक्त देहज के रूप में आभूषण एवं भैंस की मांग कर रहे थे। मांग पूरी न होने पर मारपीट की जाती थी। सीओ टुंडला धर्मेन्द्र सिंह ने घटना स्थल का निरीक्षण कर परिजनों से बातचीत की। पुलिस ने तहरीर पर पति राकेश, ससुर भोगीलाल व सास चंद्रमुखी के खिलाफ मुकदमा दर्ज कर लिया। पुलिस ने आरोपी पति राकेश और उसकी मां चंद्रमुखी को आईपीसी की धारा 498ए, 304बी, 3/4 द0प्र0अधि0 के तहत गिरफ्तार कर कार्यवाही करते हुये शुक्रवार को जेल भेजा है। जबकि ससुर भोगीलाल की तलाश जारी है।

दीवाली के बाद कांग्रेस अध्यक्ष बनेंगे राहुल : सोनिया

नयी दिल्ली (आरएनएस)। कांग्रेस अध्यक्ष सोनिया गांधी ने संकेत दिया कि राहुल गांधी को जल्द पार्टी अध्यक्ष के रूप में पदोन्नत किया जा सकता है। सोनिया से सवादादाताओं ने कई बार यह सवाल किया कि कांग्रेस उपाध्यक्ष राहुल गांधी को कब पार्टी का नेतृत्व सौंपा जाएगा तो कांग्रेस अध्यक्ष ने कहा, ऐसा जल्द किया जाएगा। कांग्रेस के संगठन चुनाव चल

रहे हैं और कई प्रदेश इकाइयां पहले ही राहुल गांधी को पार्टी की कमान सौंपने का अनुरोध करते हुए प्रस्ताव पारित कर चुकी हैं। सूत्र बताते हैं कि राहुल को दिवाली के बाद उनकी मां सोनिया गांधी की जगह अध्यक्ष बनाया जा सकता है।